



మహదేవపూర్ : ప్రచారం చేస్తున్న బీఆర్ఎస్ నాయకులు



కాటారం : ప్రభుత్వ పథకాలను వివరిస్తున్న బీఆర్ఎస్ నాయకులు

గ్రామగ్రామాన బీఆర్ఎస్ ప్రచారం

- ఇంటింటా ప్రచారంలో పార్టీ శ్రేణులు
- కారు గుర్తుకే ఓటియాలని అభ్యర్థన
- పుట్ట మధూకర్ను గెలిపించాలని విజ్ఞప్తి

మహదేవపూర్, నవంబర్ 14 : మండల కేంద్రంలో పాటు పలు గ్రామాల్లో మంగళవారం బీఆర్ఎస్ నాయకులు, కార్యకర్తలు ఎన్నికల ప్రచారం నిర్వహించారు. బీఆర్ఎస్ శ్రేణులు గడపగడపకూ వెళ్లి మ్యూనిఫెస్టో, సీఎం కేసీఆర్ చేసిన అభివృద్ధి, సంక్షేమాన్ని ప్రజలకు వివరించారు. సర్పంచ్ శ్రీపతిబాబు, ఉప సర్పంచ్ సల్మాన్ ఖాన్, మండల యూత్ అధ్యక్షుడు అలీఖాన్, సర్పంచ్ చిన్న మల్లయ్య, ఉప సర్పంచ్ చక్కా శ్రీనివాస్, మహిళా డివిజన్ అధ్యక్షురాలు కే గీత, యూత్ పట్టణ అధ్యక్షుడు రాజశేఖర్, బీఆర్ఎస్ మండల ఉపాధ్యక్షుడు రామయ్య, చకినారపు తారా

చందు, ఎస్సీ సెల్ మండల అధ్యక్షుడు జక్కయ్య, బీఆర్ఎస్ మహిళా పట్టణ అధ్యక్షురాలు సునీత, సీనియర్ నాయకులు పీ మనోహర్, ఏ ప్రకాశ్, శ్రీహరి, టీ రమేష్, గట్టయ్య, సమ్యయ్య, బీఆర్ఎస్ నాయకులు నాగందర్, గోగుల మధూకర్, మురుకుట్ల రాజు, సోషల్ మీడియా ఇన్ చార్జి దబ్బిట రవీందర్ పాల్గొన్నారు.

పుట్ట మధూకర్ను గెలిపించుకుంటేనే అభివృద్ధి

కాటారం : పుట్ట మధూకర్ను గెలిపించుకుంటేనే నియోజకవర్గం అభివృద్ధి చెందుతుందని బీఆర్ఎస్ మండల అధ్యక్షుడు తోట జనార్దన్ అన్నారు. మండల కేంద్రంలో మంగళవారం జోరుగా ఇంటింటా ప్రచారం చేపట్టారు. మండల కేంద్రంలో పాటు అన్ని గ్రామ పంచాయతీల్లో ప్రచారం చేశారు. పార్టీ మ్యూనిఫెస్టోలోని అంశాలను ప్రజలకు వివరించారు. ఈ పథకాల గడపగడపకూ కారు గుర్తుకు ఓటు

వేసి గెలిపించాలని కోరారు. అనంతరం గ్రామంలో ప్రచార రథంతో పెద్ద ఎత్తున ర్యాలీ తీశారు. కార్యక్రమంలో బీఆర్ఎస్ మహిళా అధ్యక్షురాలు సౌజన్యరెడ్డి, ఎస్సీ సెల్ నియోజక వర్గ అధ్యక్షుడు పీ సడవలి, మండల ఉపాధ్యక్షుడు రాంచందర్, నాయకులు రాజబాబు, బొడ్డు రాజబాబు, సంతోష్, శ్రీలక్ష్మి చౌదరి తదితరులు పాల్గొన్నారు.

కాళేశ్వరంలో..

కాళేశ్వరం : కాళేశ్వరంలో పాటు చుట్టుపక్కల గ్రామాల్లో బీఆర్ఎస్ అభ్యర్థి పుట్ట మధూకర్ గెలుపు కోసం మంగళవారం ప్రచారం జోరుగా సాగింది. కాళేశ్వరంలో సర్పంచ్ వసంతా మోహన్రెడ్డి, ఉప సర్పంచ్ వవన్, మద్దల పల్లిలో తిరుపతి, పలుగులలో బర్ల కుమార్, చండ్రపల్లిలో కొండగోర్ర సంతోష్ అధ్యర్థులలో ఇంటింటికి వెళ్లి ఓటు అభ్యర్థించారు.



రైతులకు అవగాహన కల్పిస్తున్న శాస్త్రవేత్త మాలతి

అధిక సాంద్రత సాగుతో లాభాలు

నర్సింహులపేట, నవంబర్ 14: అధిక సాంద్రత పద్ధతిలో పత్తి సాగు చేస్తే రైతులు అధిక లాభాలు పొందవచ్చని కేవీకే కోఆర్డినేటర్ డాక్టర్ మాలతి, శాస్త్రవేత్త కిశోర్ అన్నారు. మంగళవారం మండలంలోని రామన్నగూడెం గ్రామంలో అధిక సాంద్రత పత్తి సాగు విధానంపై అవగాహన కార్యక్రమం ఏర్పాటు చేసి, ఈ పద్ధతిలో సాగు చేస్తే రైతుకు జరిగే ప్రయోజనాలను వివరించారు. ముఖ్యంగా రైతులు ఎంపిక చేసుకోవాల్సిన విత్తనాల గురించి, విత్తుకోవాల్సిన దూరం మొక్కల సాంద్రత, సంఖ్య, ఎకరానికి, చమత్కార్ మందు పిచికారీ, ఉపయోగాలు గులాబీ రంగు పురుగు నివారణ, యాజమాన్యంపై రైతులకు క్లుప్తంగా వివరించారు. కార్యక్రమంలో శాస్త్రవేత్తలు క్రాంతి, వ్యవసాయ సహాయ సంచాలకుడు శోభన్ బాబు, అధికారి రవీందర్రెడ్డి, రామకృష్ణ ఏకావోలు కరిప్ప, మానిక్, రైతులు పాల్గొన్నారు.

బీసీ సమాజ్ రాష్ట్ర ఉపాధ్యక్షుడిగా దేవేందర్

వెంకటాపూర్, నవంబర్ 14 : బీసీ సమాజ్ రాష్ట్ర ఉపాధ్యక్షుడిగా మండలంలోని వెల్దుర్లపల్లి గ్రామానికి చెందిన మాజీ ఎంపీపీ, కుమ్మర సంఘం జిల్లా అధ్యక్షుడు ఆశాదేవు దేవేందర్ను బీసీ సమాజ్ జాతీయ అధ్యక్షుడు సంగెం సూర్యరావు నియమించారు. మంగళవారం హైదరాబాద్లోని బీసీ సమాజ్ కార్యాలయంలో దేవేందర్ నియామక ప్రత్యేక అందుకున్నారు.



నియామక పత్రం అందుకుంటున్న దేవేందర్



రామప్పలో పూజలు చేస్తున్న పాడ్లీ

రామప్పలో ఆస్తిలియా దేశస్థుడు

వెంకటాపూర్, నవంబర్ 14 : మండలంలోని రామప్ప దేవాలయంను ఆస్తిలియా దేశస్థుడు పాడ్లీ మంగళవారం సందర్శించారు. ఆలయ అర్చకులు పూజలు నిర్వహించి తీర్థప్రసాదాలు అందజేశారు. ఆలయ విశిష్టతను ఆసక్తిగా టూరిజం గైడ్ ద్వారా తెలుసుకున్నారు. అనంతరం రామప్ప సరస్సును సందర్శించారు. ఆలయ వెంట వంశీ, శ్రీనివాస్, వెంకటేశ్ తదితరులు ఉన్నారు.

పాఠశాలల్లో ఘనంగా బాలల దినోత్సవం

- నెహ్రూ చిత్రపటాల వద్ద ఘననివాళి
- చాచాజీ సేవలు కొనియాడిన వక్రలు

మహబూబాబాద్ రూరల్/ కురవి/ కేసముద్రం/ జోర్పుకల్/ చిన్నగూడూరు/ నెల్లికుదురు/ దంతాలపల్లి, నవంబర్ 14 : భారత తొలి ప్రధాని పండిట్ జవహర్ లాల్

నెహ్రూ జయంతి సందర్భంగా మంగళవారం జిల్లాలోని పాఠశాలల్లో జాతీయ బాలల దినోత్సవం ఘనంగా నిర్వహించారు. ఈ సందర్భంగా నెహ్రూ చిత్రపటానికి ప్రధానోపాధ్యాయులు, ఉపాధ్యాయులు, అధ్యాపకులు, విద్యార్థులు, ప్రముఖులు పూలమాలలు వేసి నివాళులర్పించారు. చిన్నారులు ఉపాధ్యాయులుగా వ్యవహరించి తోటి విద్యార్థులకు పాఠాలు బోధించారు. విద్యార్థులకు బాలల దినోత్సవం ప్రత్యేక వివరించారు. ఈ సందర్భంగా విద్యార్థులకు ప్రతిభ పాటప పోటీలు నిర్వహించారు. సాంస్కృతిక కార్యక్రమాలు నిర్వహించి గెలుపొందిన విద్యార్థులకు ప్రోత్సాహక బహుమతులు అందజేశారు. అనంతరం నోటీ బుక్స్, పెన్నులు, పెన్సిళ్లు, బిస్కెట్స్, స్వీట్లు పంపిణీ చేశారు.

వెంకటాపూర్, నవంబర్ 14 : మండలంలోని రామప్ప దేవాలయంను ఆస్తిలియా దేశస్థుడు పాడ్లీ మంగళవారం సందర్శించారు. ఆలయ అర్చకులు పూజలు నిర్వహించి తీర్థప్రసాదాలు అందజేశారు. ఆలయ విశిష్టతను ఆసక్తిగా టూరిజం గైడ్ ద్వారా తెలుసుకున్నారు. అనంతరం రామప్ప సరస్సును సందర్శించారు. ఆలయ వెంట వంశీ, శ్రీనివాస్, వెంకటేశ్ తదితరులు ఉన్నారు.

కేసముద్రం విలేజ్లోని వివేకపర్ణిని హైస్కూల్లో వేడుకల్లో పాల్గొన్న విద్యార్థులు



మహబూబాబాద్ రూరల్: వేడుకల్లో పాల్గొన్న గీతాంజలి స్కూల్ విద్యార్థులు

18న బాస్కెట్ బాల్ సెలక్షన్స్

కురవి, నవంబర్ 14: మహబూబాబాద్లోని హైస్కూల్ క్రీడామైదానంలో ఈనెల 18న ఉమ్మడి వరంగల్ జిల్లా స్టాటు బాస్కెట్ బాల్ ఎస్సీఎఫ్(స్కూల్ గేమ్ ఆఫ్ ఫెడరేషన్) అండర్-14, అండర్-17 ఎంపిక పోటీలు నిర్వహించనున్నట్లు ఎస్సీఎఫ్ జిల్లా ఆగ్నేజింగ్ సెక్రటరీ ఓ జ్యోతి తెలిపారు. ఉదయం 9 గంటలకు ఎంపిక పోటీలు ఉంటాయని, పాల్గొనే క్రీడాకారులు తమ పాఠశాల నుంచి స్టడీ స్ట్రెథ్ ఫిట్, ఆధార్ కార్డు వెంట తీసుకొని రావాలని సూచించారు. ఈ అవకాశాన్ని సద్వినియోగం చేసుకోవాలన్నారు.



జెండాకు వందనం చేస్తున్న పీఏసీఎస్ బాధ్యులు

ఘనంగా సహకార సంఘం వారోత్సవాలు

గార్ల, నవంబర్ 14 : సహకార సంఘం వారోత్సవాల సందర్భంగా మండల కేంద్రంలోని పీఏసీఎస్ కార్యాలయంలో కార్యదర్శి సింగు వెంకటేశ్వర్లు జెండాను ఆవిష్కరించారు. అనంతరం ఆయన మాట్లాడుతూ సహకార సంఘం సేవలను రైతులు వినియోగించుకోవాలని కోరారు. ఈ కార్యక్రమంలో డి బ్రీమడు, రేగళ్ల రాజేశ్, హన్మంతు, రవి, చంద్ర శేఖర్, భద్రమ్మ, రైతులు తదితరులు పాల్గొన్నారు.



రాష్ట్రస్థాయి పోటీలకు ఎంపికైన విద్యార్థులతో ఉపాధ్యాయులు

రాష్ట్రస్థాయి ఖోఖో పోటీలకు విద్యార్థుల ఎంపిక

డోర్నకల్, నవంబర్ 14: ముల్కలపల్లి జడ్పీఐఎస్ పాఠశాల విద్యార్థులు స్టేట్ లెవల్ ఖోఖో పోటీలకు ఎంపికయ్యారు. సబ్ జూనియర్ విభాగంలో 8వ తరగతి చదువుతున్న ప్రవళిక, జ్యోష్ణ, కావేరి స్టేట్ లెవల్ ఖోఖో పోటీలకు ఎంపిక చేశారు. ఈనెల 15 నుంచి 17 వరకు మెదక్ జిల్లాలో జరిగే పోటీల్లో పాల్గొనున్నారు. ఈ సందర్భంగా పాఠశాల హెచ్ఎం, ఉపాధ్యాయులు, పీకాటి విద్యార్థులను అభినందించారు.

రామాలయంలో హనుమాన్ చాలీసా

డోర్నకల్, నవంబర్ 14: ముల్కలపల్లిలోని కోదండ రామచంద్రస్వామి ఆలయంలో మంగళవారం హనుమాన్ చాలీసా నిర్వహించారు. ఖమ్మం జిల్లా కామేపల్లి మండలం అవధూతేంద్ర భక్త మండలి నిర్వాహకుడు శివాజీ ఆధ్వర్యంలో సామినేని సతీష్ హనుమాన్ చాలీసా చేయించారు.

ఏజెన్సీలో 1/70 చట్టం ఉల్లంఘన

గూడూరు, నవంబర్ 14 : ఏజెన్సీ గ్రామాల్లో 1/70 చట్టాలను విస్మరించి భవన నిర్మాణాలు చేపడుతున్న అధికారులు పట్టించుకోవడం లేదని తుడుదెబ్బ రాష్ట్ర కార్యదర్శి పడిగి నాగేశ్వరరావు ఆరోపించారు. మంగళవారం మండల కేంద్రంలో విలేజరుల సమావేశంలో ఆయన మాట్లాడారు. మండల కేంద్రంలోని ఎంపీడివో కార్యాలయం పక్కనే డొడ్ల శ్రీనివాస్ 4అంతస్తుల భవన నిర్మాణం చేపట్టడని, ప్రధాన రహదారి పక్కన, ఎంపీడివో కార్యాలయం పక్కనే నిర్మించిన అధికారులు పట్టించుకోలేదని మండిపడ్డారు. ఏజెన్సీలో బహుళ నిర్మాణాలకు అనుమతులు లేవని, కానీ వ్యాపారి చట్టాలను తుంగలో తొక్కి బహుళ అంతస్తుల నిర్మాణం చేపట్టడం అధికారుల నిర్లక్ష్యమే కారణమన్నారు. అధికారులు స్పందించి వెంటనే భవనాన్ని కూల్చివేయాలని లేకుంటే సంఘం ఆధ్వర్యంలో ఆందోళన చేపడుతామని హెచ్చరించారు.



నిర్మించిన బహుళ అంతస్తు

రోడ్డు పక్కకు దూసుకెళ్లిన లారీ

వాజేడు, నవంబర్ 14 : మండలంలోని పాయబాళ్లు గ్రామశివారులోని 163 జాతీయ రహదారి పక్కకు లారీ దూసుకెళ్లింది. ఏటూరునాగారం వైపు నుంచి చెరుకురు వైపు వెళ్తున్న లారీ డ్రైవర్ మద్యం మత్తులో ఉండగా అదుపు తప్పి రోడ్డు పక్క పాదల్లోకి వెళ్లింది. ఆ సమయంలో ఎదురుగా వాహనాలు, జనం లేకపోవడంతో ప్రమాదం తప్పింది. డ్రైవర్కు ఎటువంటి గాయాలు కాలేదు. మద్యం మత్తులో లారీ నడిపిన డ్రైవర్ను స్థానికులు మందలించారు.